

ಅಧ್ಯಕ್ಷರು.— ನೋಟೀಸ್ ಯಾವಾಗ ಕೊಟ್ಟಿದ್ದೀರಿ?

ಶ್ರೀ ಪಿ. ರಾಮದೇವ್.— ಇವತ್ತು ಕೊಟ್ಟಿದ್ದೇನೆ.

ಶ್ರೀ ಭಾಷೂರಾವ್ ದೇಶಪಾಂಡೆ.— ಸಾರಿಗೆ ಸಂಸ್ಥೆಯಲ್ಲಿ ೧೨೦೦ ಜನ ಕಂಡಕ್ಟರ್ಸ್, ಡ್ರೈವರ್ಸ್ ಮತ್ತಿತರನ್ನು ಒಂದನೇ ತಾರೀಖು ಹೋರಾಟ ಮಾಡಿದ್ದರಿಂದ ಕೆಲಸದಿಂದ ತೆಗೆದಿದ್ದಾರೆ. ಸಂಬಂಧಪಟ್ಟ ಮಂತ್ರಿಗಳು ಇವತ್ತು ಬರುತ್ತಿದ್ದಾರೆ, ಅದರ ಜೊತೆಗೆ ನನ್ನ ತಡಹಿದಿಯಲಾದ ಪ್ರಶ್ನೆ ಕೂಡ ಇದೆ.

ಅಧ್ಯಕ್ಷರು.— ಬೇರೆ ರೂಪದಲ್ಲಿ ಕೂಡಿ ಎಂದು ಹೇಳಿದ್ದೇನೆ.

PRESENTATION OF PETITION

SRI M. SHERKHAN.— Sir, I present the following petitions :

1. Petition signed by the citizens of sedem, Gulbarga District regarding dropping the proposol of Railway Link road by the Government while establishing new cement steel plant at Sedadm.
2. Petition signed by the villagers of Kodla, Sedem Taluk, regarding providing drinking water to the Kodla village.

FINANCIAL BUSINESS

Discussion on the voting of Demands for Grants for 1982-83

Demands Nos. 6, 21 & 60

MR. SPEAKER.— Now, the hon. Member Sri M. C. Nanaiah will initiate the discussion on the demand Numbers 6, 21, 60.

(Mr. Deputy Speaker in the Chair)

† ಶ್ರೀ ಎಂ. ಸಿ. ನಾನಯ್ಯ (ಮಡಿಕೇರಿ).—ಮಾನ್ಯ ಅಧ್ಯಕ್ಷರೇ, ನಾನು ಅರಣ್ಯ ಇಲಾಖೆಯ ಬೇಡಿಕೆಗಳ ಮೇಲೆ ಚರ್ಚೆ ಮಾಡಬೇಕಾಗಿದೆ. ಸಮ್ಮ ಹಲವಾರು ಮಿತ್ರರು ಈಗಾಗಲೇ ಕರ್ನಾಟಕ ರಾಜ್ಯದ ಎಲ್ಲಾ ಭಾಗಗಳಲ್ಲೂ ಮಳೆ ಇಲ್ಲ ಮಲೆನಾಡು ಪ್ರದೇಶಗಳಲ್ಲೂ ಮಳೆ ಇಲ್ಲ, ಕುಡಿಯುವ ನೀರಿಗೆ ಅಭಾವವಾಗಿದೆ ಎಂಬ ಬಗ್ಗೆ ಗಮನ ಸೆಳೆಯುವ ಸೂಚನೆಗಳನ್ನು ಮಾನ್ಯ ಅಧ್ಯಕ್ಷರವರಿಗೆ ಕಳುಹಿಸಿದ್ದೇವೆಂದು ಅಧ್ಯಕ್ಷರಿಗೆ ಪ್ರಬಲವಾದಂತಹ ಒತ್ತಾಯವನ್ನು ತಂದಿದ್ದಾರೆ. ಇದಕ್ಕೆ ಪ್ರಬಲ ವಾದ ಕಾರಣವೇನೆಂದರೆ, ಅರಣ್ಯ ಮಂತ್ರಿಗಳನ್ನು ನೇರವಾಗಿ ಪ್ರಶ್ನೆ ಮಾಡಬೇಕಾಗಿದೆ. ಮಲೆನಾಡು ಪ್ರದೇಶಗಳಾದ ಮಡಿಕೇರಿ, ಚಿಕ್ಕಮಗಳೂರು, ಶಿವಮೊಗ್ಗ, ಪಶ್ಚಿಮಘಟ್ಟಗಳಲ್ಲೂ ಕೂಡ ಮಳೆಯಿಲ್ಲದೆ ಅಭಾವ ಪರಿಸ್ಥಿತಿ ಇದೆ. ಇದಕ್ಕೆ ಕಾರಣವೇನು ಎಂದೂ ಸರ್ಕಾರ ಸ್ಪಷ್ಟ ಮಟ್ಟಿಗೆ ಚಿಂತನೆ ಮಾಡಿದೆಯೆ ಎಂದು ನಾನು ಸರ್ಕಾರವನ್ನು ನೇರವಾಗಿ ಕೇಳಬೇಕಾಗಿದೆ. ಮಾನ್ಯ ಅರಣ್ಯ ಮಂತ್ರಿಗಳಾದ ಮಾದೇಗೌಡರು ಇದಕ್ಕೆ ಕಾರಣರಲ್ಲ. ಕರ್ನಾಟಕ ಸರ್ಕಾರ ಇವತ್ತು ಕರ್ನಾಟಕ ರಾಜ್ಯದಲ್ಲಿ ನಿರಂತರ ವಾಗಿ ಅರಣ್ಯವನ್ನು ನಾಶ ಮಾಡುತ್ತಿದೆ, ಲೂಟಿ ಮಾಡುತ್ತಿದೆ ಎಂದು ನಾನು ಸರ್ಕಾರವನ್ನು ನೇರವಾಗಿ ಆರೋಪಿಸುತ್ತಿದ್ದೇನೆ. ಇದಕ್ಕೆ ಮೊದಲನೆಯ ಕಾರಣ ಸರ್ಕಾರ ಅರಣ್ಯವನ್ನು ಬೆಳೆಸುತ್ತೇವೆ ಎಂದು ಹೇಳಿಕೊಂಡು ಕಾರ್ಯಕ್ರಮಗಳನ್ನು ಹಾಕಿಕೊಂಡು, ಅರಣ್ಯಗಳನ್ನು ಸಂಪೂರ್ಣವಾಗಿ ನಾಶ ಮಾಡು ತ್ತಿರುವುದರಿಂದ ಮಳೆಯ ಅಭಾವಕ್ಕೆ ಮೊದಲನೆಯ ಕಾರಣ ಸರ್ಕಾರವೆಂದು ಹೇಳಲು ಇಚ್ಛೆಪಡುತ್ತೇನೆ.

† Indicates that remarks or Speeches have not been rev i
the member concerned.